

न्याय सुनिश्चित करने किया प्रयास हाईकोर्ट के निर्णय पर पालकों ने सांसद का जताया आभार



भिलाई। प्राइवेट स्कूलों में आरटीई के तहत एडमिशन को निष्कासित किए जाने के मामले में हाईकोर्ट ने निर्णय का पालकों ने स्वागत किया है। इसे लेकर लोकसभा सांसद विजय बघेल से पालकों ने उनके सेक्टर-5 स्थित निवास में मुलाकात की। उनका आभार व्यक्त किया। पालकों ने बताया कि दो वर्षों पूर्व जिले के सैकड़ों बच्चों को शिक्षा का अधिकार अधिनियम के अंतर्गत विभिन्न निजी विद्यालयों में प्रवेश प्रदान किया गया था। परंतु हाल ही में जिला शिक्षा अधिकारी कार्यालय ने 3 जुलाई को एक आदेश जारी कर समस्त प्रवेशों को निरस्त कर दिया

गया। इस आदेश में पालकों पर झूठे और भ्रामक आरोप लगाए गए थे, जिससे सैकड़ों बच्चों का भविष्य संकट में पड़ गया था। इस गंभीर स्थिति को संज्ञान में लेते हुए सांसद विजय बघेल ने हस्तक्षेप किया। पालकों के साथ न्याय सुनिश्चित करने के लिए हरसंभव प्रयास किया।

इस ऐतिहासिक निर्णय की खुशी में पालकों ने सांसद विजय बघेल के प्रति कृतज्ञता व्यक्त करने उनके निवास पहुंचे। सभी ने एक स्वर में कहा कि यदि सांसद महोदय का सहयोग नहीं होता, तो बच्चों का भविष्य अंधकारमय हो सकता था।

**सांसद
विजय से पालकों
ने सेक्टर-5 स्थित
निवास में मुलाकात
की**